

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 40**

**28-06-2022 - ൽ മറുപടിയ്ക്ക്**

**സഹകരണ രംഗത്തെ നേട്ടങ്ങൾ**

| ചോദ്യം   |  | ഉത്തരം   |   |
|--|--|--|---|
| <p><b>ശ്രീ. പി.വി.അൻവർ,<br/>ശ്രീ എ. സി. മൊയ്തീൻ ,<br/>ശ്രീമതി ശാന്തകുമാരി കെ.,<br/>ശ്രീമതി ദെലീമ</b></p> |  | <p><b>ശ്രീ. വി.എൻ വാസവൻ<br/>(സഹകരണ- രജിസ്ട്രേഷൻ വകുപ്പ് മന്ത്രി)</b></p> |   |
| (എ)  | <p>ഈ സർക്കാർ അധികാരത്തിലെത്തിയതിന് ശേഷം സഹകരണ രംഗത്ത് കൈവരിച്ച നേട്ടങ്ങൾ വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;</p> | (എ)  | <p>ഉണ്ട്,</p> <ul style="list-style-type: none"> <li>• സഹകരണ വകുപ്പിൽ ഒരു വർഷത്തിനിടയിൽ 1184 സ്ഥിരം നിയമനങ്ങൾ നടത്തി. ആയതിനു പുറമെ തൊഴിൽ അവസരങ്ങൾ സൃഷ്ടിക്കുന്നതിലേയ്ക്കായി വിവിധ പദ്ധതികൾ വഴി 55095 പേർക്ക് തൊഴിൽ അവസരങ്ങളും ഒരുക്കി. ആകെ 56279 തൊഴിൽ അവസരങ്ങളാണ് സഹകരണ വകുപ്പിൽ സൃഷ്ടിച്ചത്. പുതിയ നിയമനചട്ടം അംഗീകരിച്ചതിലൂടെ കേരള ബാങ്കിൽ ഒഴിവുന്ന ആയിരത്തോളം തസ്തികകളിലേയ്ക്കുള്ള സ്ഥിരം നിയമനം നടത്തുന്നതിനുള്ള നടപടികൾ പുരോഗമിച്ചു വരുന്നു.</li> <li>• നെൽ കർഷകരുടെ സംഭരണ, വിപണന പ്രശ്നങ്ങൾ പരിഹരിക്കാൻ പാലക്കാട് ഒഴികെയുള്ള ജില്ലകൾ പ്രവർത്തന പരിധിയായി കേരള പാഡി പ്രൊക്യൂർമെന്റ് പ്രോസസിംഗ് ആന്റ് മാർക്കറ്റിംഗ് സഹകരണ സംഘം (കാപ്കോസ്) നിലവിൽ വന്നു.</li> <li>• കോവിഡ് പ്രതിരോധ സാമഗ്രികൾ നിർമ്മിച്ച് കുറഞ്ഞ നിരക്കിൽ പൊതുജനങ്ങൾക്ക് വിതരണം നടത്തുവാനായി വനിതാ സഹകരണ സംഘങ്ങൾക്ക് 5 ലക്ഷം രൂപാ വീതം സഹായം നൽകി 10 യൂണിറ്റുകൾ ആരംഭിച്ചു.</li> <li>• കെയർ ഹോം ഒന്നാം ഘട്ടത്തിൽ സംസ്ഥാനത്തൊട്ടാകെ 2000 വീടുകൾ നിർമ്മിച്ചു നൽകുക എന്ന ലക്ഷ്യം മുൻ സർക്കാരിന്റെ കാലത്ത് തന്നെ നിറവേറുകയും, ആ കാലയളവിൽ തന്നെ 2065 വീടുകളുടെ നിർമ്മാണം പൂർത്തീകരിച്ച് അതാത് ഗുണഭോക്താക്കൾക്ക് കൈമാറുകയും</li> </ul> |

ചെയ്തിട്ടുണ്ട്. ഈ സർക്കാർ അധികാരത്തിലെത്തിയതിന് ശേഷം 25 വീടുകൾ കൂടി നിർമ്മാണം പൂർത്തീകരിക്കുകയും ആയതിൽ 23 വീടുകൾ അതാത് ഗുണഭോക്താക്കൾക്ക് കൈമാറുകയും ചെയ്തിട്ടുണ്ട്.

- കെയർ ഹോം രണ്ടാം ഘട്ടത്തിൽ തൃശൂർ ജില്ലയിൽ പഴയന്നൂർ ഗ്രാമപഞ്ചായത്തിൽ 40 കുടുംബങ്ങൾക്ക് വസിക്കാൻ കഴിയുന്ന ഭവനസമുച്ചയത്തിന്റെ നിർമ്മാണം പൂർത്തീകരിച്ച് 2021 ഡിസംബർ 6 ന് ബഹു. കേരള മുഖ്യമന്ത്രി ഉദ്ഘാടനം നിർവ്വഹിച്ച് ഗുണഭോക്താക്കൾക്ക് താക്കോൽ കൈമാറിയിട്ടുണ്ട്. പദ്ധതി നിർവ്വഹണത്തിന് സ്ഥലം ലഭ്യമായിട്ടുള്ള തിരുവനന്തപുരം, കൊല്ലം, ആലപ്പുഴ, പാലക്കാട്, കോഴിക്കോട്, കണ്ണൂർ ജില്ലകളിൽ പദ്ധതി നിർവ്വഹണവുമായി ബന്ധപ്പെട്ട പ്രാഥമിക പ്രവർത്തനങ്ങൾ ആരംഭിച്ചിട്ടുണ്ട്. അനുയോജ്യമായ സ്ഥലം ലഭ്യമാകുന്ന മുറയ്ക്ക് കോട്ടയം ജില്ലയിലും പദ്ധതി ആരംഭിക്കുന്നതിന് തീരുമാനിച്ചിട്ടുണ്ട്.
- യുവ ജനങ്ങളുടെ തൊഴിലും വരുമാനവും വർദ്ധിപ്പിക്കുക എന്ന ലക്ഷ്യത്തോടെ, യുവാക്കളെ സഹകരണ മേഖലയിൽ ആകർഷിക്കുവാനുമായി സംസ്ഥാന മൊട്ടാകെ 30 സഹകരണ സംഘങ്ങൾ രൂപീകരിച്ച് പ്രവർത്തനം ആരംഭിച്ചു.
- കലാപ്രവർത്തകരെ സഹായിക്കുന്നതിനായി കലാകാരൻമാരുടെ പ്രത്യേക സഹകരണ സംഘം രൂപീകരിച്ചു.
- ഭിന്ന വിഭാഗത്തിൽപ്പെട്ട വ്യക്തികൾക്ക് തൊഴിൽ സംരംഭങ്ങൾ ആരംഭിക്കുന്നതിനായി വായ്പാ പദ്ധതി ആരംഭിച്ചു.
- അശരണരായ മുതിർന്ന സഹകാരികൾക്ക് സഹായമായി പ്രഖ്യാപിച്ച സഹകരണം സാന്ത്വനം പദ്ധതി നടപ്പിലാക്കി.
- ആശുപത്രി സഹകരണ സംഘങ്ങളുടെ നേതൃത്വത്തിൽ പാലിയേറ്റീവ് കെയർ പദ്ധതി നടപ്പിലാക്കി.
- കോ-ഓപ്പറേറ്റീവ് അക്കാദമി ഓഫ് പ്രൊഫഷണൽ എഡ്യൂക്കേഷൻ (കേപ്പ്) ന്റെ നേതൃത്വത്തിൽ നൈപുണ്യ വികസന പരിശീലനകേന്ദ്രം ആരംഭിച്ചു.
- സാഹിത്യപ്രവർത്തക സഹകരണസംഘത്തിന്റെ ആഭിമുഖ്യത്തിൽ കേരള സർക്കാരിന്റെ പൂർണ്ണമായ സാമ്പത്തിക സഹായത്തോടെ നടപ്പിലാക്കുന്ന പദ്ധതിയാണ്

അക്ഷരമ്യസിയം. സംഘത്തിന്റെ വസ്തുവിൽ കോട്ടയം നാട്ടുകത്ത് 'അക്ഷരം' ഭാഷാ-സാഹിത്യ-സാംസ്കാരിക മ്യസിയം നിർമ്മിക്കുന്നതിന് തീരുമാനിക്കുകയും ടി മ്യസിയത്തിന്റെ നിർമ്മാണോദ്ഘാടനം നടത്തുകയും ചെയ്തു.

- സഹകരണ സർവ്വീസ് പരീക്ഷാ ബോർഡ് പരീക്ഷാ നടത്തിപ്പുകൾക്കായി ഓൺലൈൻ സോഫ്റ്റ് വെയർ വികസിപ്പിച്ച് ഉദ്ഘാടനം നിർവഹിക്കുകയുണ്ടായി.
- സഹകരണ സംഘം രജിസ്ട്രാറുടേയും മറ്റ് ഫങ്ഷണൽ രജിസ്ട്രാർമാരുടേയും നിയന്ത്രണത്തിലുള്ള കേരളത്തിലെ എല്ലാ സഹകരണ സംഘങ്ങളുടേയും അടിസ്ഥാന വിവരങ്ങളും ആഡിറ്റ് സംബന്ധിച്ച വിവരങ്ങളും ലഭ്യമാകുന്ന Co-operative Audit Monitoring & Information System (CAMIS) പദ്ധതി നടപ്പിലാക്കി.
- സഹകരണവകുപ്പിലെ സംസ്ഥാന-ജില്ലാ-താലൂക്ക് തല ഓഫീസുകളിൽ ഡിജിറ്റൽ ഫയൽ മാനേജ്മെന്റ് സംവിധാനമായ ഇ-ഓഫീസ് നാഷണൽ ഇൻഫർമേറ്റിക് സെന്ററുമായി (എൻ.ഐ.സി) ചേർന്ന് നടപ്പിലാക്കി.
- സഹകരണവകുപ്പിനു കീഴിൽ, സേവനാവകാശത്തിന്റെ പരിധിയിൽ വരുന്ന സഹകരണസംഘങ്ങളുടെ രജിസ്ട്രേഷൻ, ബൈലാ ഭേദഗതി എന്നീ രണ്ട് സേവനങ്ങൾ സംസ്ഥാന ഡാഷ് ബോർഡിൽ (dashboard.kerala.gov.in) ഉൾപ്പെടുത്തി.
- സഹകരണ വകുപ്പിന്റെ കീഴിൽ പ്രവർത്തിക്കുന്ന 1607 പ്രാഥമിക കാർഷിക വായ്പാ സഹകരണ സംഘങ്ങളും അവയുടെ ശാഖകളിലും, കോമൺ സോഫ്റ്റ് വെയർ നടപ്പിലാക്കാനുള്ള നടപടികൾ സ്വീകരിച്ച് വരുന്നു.
- ഡിജിറ്റൽ പഠനത്തിന് സഹകരണ മേഖലയുടെ കൈത്താങ്ങായ വിദ്യാതരംഗിണി പദ്ധതിയിലൂടെ വിദ്യാർത്ഥികളുടെ ഓൺലൈൻ പഠനം നടത്തുന്നതിനായി വിദ്യാർത്ഥികൾക്ക് മൊബൈൽ ഫോണുകൾ വാങ്ങുന്നതിനായി 92309 വായ്പകളിലായി 89,98,86,765/- രൂപ ലഭ്യമാക്കിയിട്ടുണ്ട്
- പച്ചക്കറിയിൽ സ്വയം പര്യാപ്ത നേടുന്നതിനായി സഹകരണ സംഘങ്ങൾ മുഖേന 14 ജില്ലകളിലായി 408 സംഘങ്ങൾ വഴി 582.99 ഏക്കർ സ്ഥലത്ത് കൃഷി ആരംഭിച്ചു.
- സഹകരണസംഘം രജിസ്ട്രാറുടെ ഭരണ നിയന്ത്രണത്തിലുള്ള പട്ടികജാതി - പട്ടിക വർഗ്ഗ

സഹകരണ സംഘങ്ങളുടെ സമഗ്ര

പുനരുദ്ധാരണത്തിനായുള്ള **പുനർജ്ജനി പദ്ധതി** ആരംഭിച്ചു.

- സംസ്ഥാനത്തെ 14 ജില്ലകളിൽ ഓരോന്നിലും ഓരോ പട്ടികജാതി / പട്ടികവർഗ്ഗ യുവ സഹകരണസംഘങ്ങൾ രജിസ്റ്റർ ചെയ്തു.
- വിപണി ഇടപെടലിന്റെ ഭാഗമായി ഗവൺമെന്റ് സഹായത്തോടെ കൺസ്യൂമർഫെഡ് വിവിധ പദ്ധതികൾ നടപ്പിലാക്കി വരുന്നു.
- കേരള സംസ്ഥാന സഹകരണ ഹൗസിംഗ് ഫെഡറേഷനുമായി ബന്ധപ്പെട്ട് 1039 ഭവനങ്ങളുടെ നിർമ്മാണത്തിനായി 56,13,86,000 /- രൂപയുടെ ഭവന വായ്പകൾ നൽകുവാൻ സാധിച്ചു
- കായിക സംസ്കാരം വളർത്തിയെടുക്കുന്നതിന്റെ ഭാഗമായി പ്രാഥമിക സഹകരണ സംഘങ്ങളുടെ നേതൃത്വത്തിൽ ഫുട്ബാൾ/ക്രിക്കറ്റ്/ബാഡ്മിന്റൺ ടർഫുകൾ ആരംഭിക്കുന്നതിനുള്ള പദ്ധതി നടപ്പിലാക്കിയിട്ടുണ്ട്. സംസ്ഥാനത്ത് നാളിതുവരെ 5 ടർഫുകൾ സഹകരണ സംഘങ്ങളുടെ നേതൃത്വത്തിൽ ആരംഭിച്ചിട്ടുണ്ട്.
- 2019 നവംബറിൽ രൂപീകൃതമായ കേരള ബാങ്കിന്റെ പ്രവർത്തന നേട്ടങ്ങൾ എടുത്തു പറയാവുന്നതാണ്. തെരഞ്ഞെടുത്ത ഭരണസമിതിയുടെയും 5000 ത്തിലധികം ജീവനക്കാരുടെയും കൂട്ടായ പ്രവർത്തനത്തിലൂടെ 112028.11 കോടിയുടെ ബിസിനസ് വളർച്ചയാണ് 2021-22 സാമ്പത്തിക വർഷം കേരള ബാങ്ക് നേടിയത്.

കോവിഡ് മഹാമാരി സൃഷ്ടിച്ച പ്രതിസന്ധിയിലും കേരള സർക്കാരിന്റെയും ബാങ്കിന്റെ ഓഹരി ഉടമകളായ പ്രാഥമിക സഹകരണ സംഘങ്ങളുടെയും പിന്തുണയോടെ കേരള ബാങ്കിന് ഉണ്ടായ വളർച്ച ശ്രദ്ധേയമാണ്.

സംഘങ്ങളുടെ വികസനം ലക്ഷ്യമാക്കി 13 ജില്ലകളിൽ പാക്സ് അഡ്വൈസറി കമ്മിറ്റി രൂപീകരിച്ചതും കേരള ബാങ്കിന്റെയും പ്രാഥമിക സംഘങ്ങളുടെയും ഉല്പന്ന വൈവിധ്യവത്കരണത്തിനും നൂതന പദ്ധതികൾ ആവിഷ്കരിക്കുന്നതിനുമായി നബാർഡ് ധനസഹായത്തോടെ ബിസിനസ് ഡെവലപ്മെന്റുകേഴ്സ് & പ്രോഡക്ട് ഇന്നവേഷൻ സെൽ (BDPI) പ്രവർത്തനം ആരംഭിച്ചതും എടുത്തു പറയാവുന്ന നേട്ടമാണ്.

കുട്ടികളിൽ സമ്പാദ്യ ശീലം വളർത്തുക എന്ന ലക്ഷ്യത്തോടെ ബാങ്കിന്റെ രണ്ടാം വാർഷികത്തോട്

|      |   |      |  |
|------|---|------|--|
|      |   |      | <p>അനുബന്ധിച്ച് കേരള ബാങ്ക് ആവിഷ്കരിച്ച പ്രത്യേക നിക്ഷേപ പദ്ധതിയാണ് വിദ്യാനിധി. കേരള ബാങ്കിന്റെ ആഭിമുഖ്യത്തിൽ വിവിധ വായ്പാ പദ്ധതികൾ ആരംഭിച്ചിട്ടുണ്ട്.</p> <ul style="list-style-type: none"> <li>• സഹകരണ എക്സ്പോ 2022 സംഘടിപ്പിച്ചു.</li> <li>• 2021-22 സാമ്പത്തിക വർഷം വാർഷിക പദ്ധതിയിൽ ഉൾപ്പെടുത്തി സംസ്ഥാന വിഹിതമായി 7702.24 ലക്ഷം രൂപയും എൻ.സി.ഡി.സി പദ്ധതിയിൽ 2150.69 ലക്ഷം രൂപയും ചേർത്ത് ആകെ 9852.93 ലക്ഷം രൂപ ധനസഹായമായി 638 സംഘങ്ങളെ സംസ്ഥാന പദ്ധതിയിലൂടെയും 33 സംഘങ്ങളെ എൻ.സി.ഡി.സി പദ്ധതിയിലൂടെയും സഹായിക്കാൻ കഴിഞ്ഞിട്ടുണ്ട്. ഇതിൽ 120 എസ്.സി./എസ്.റ്റി സഹകരണ സംഘങ്ങളും 46 വനിതാ സഹകരണ സംഘങ്ങളും ഉൾപ്പെടുന്നു.</li> <li>• സഹകരണ സ്ഥാപനങ്ങളിൽ നിന്നും വായ്പ എടുത്തവർക്ക് കോവിഡിന്റെ പശ്ചാത്തലത്തിൽ വിവിധ ഇളവുകളോടെ വായ്പാ കണക്ക് അവസാനിപ്പിക്കുന്നതിനായി <b>നവകേരളീയം കടിശ്ശിക നിവാരണം – ഒറ്റത്തവണ തീർപ്പാക്കൽ പദ്ധതി</b> നടപ്പിലാക്കി വരുന്നു.</li> </ul> |
| (ബി) | <p>കോവിഡ് സൃഷ്ടിച്ച പ്രതിസന്ധി നേരിടുന്നതിൽ സഹകരണ മേഖല നടത്തിയ ഇടപെടൽ വിശദമാക്കാമോ;</p> | (ബി) | <p>കോവിഡ് കാലത്ത് പ്രയാസമനുഭവിക്കുന്ന ജനവിഭാഗങ്ങൾക്കായി സഹകരണ വകുപ്പിന്റെ ആഭിമുഖ്യത്തിൽ നടപ്പിലാക്കിയ പദ്ധതികളുടെ വിശദാംശങ്ങൾ ചുവടെ ചേർക്കുന്നു.</p> <ul style="list-style-type: none"> <li>• <b>മുഖ്യമന്ത്രിയുടെ സഹായഹസ്തം വായ്പാ പദ്ധതി (CM's Helping Hand Loan Scheme- CMHLS)</b></li> </ul> <p>കോവിഡ് വ്യാപനം തടയുന്നതിന്റെ ഭാഗമായി സംസ്ഥാനത്ത് 2020 വർഷത്തിൽ ഏർപ്പെടുത്തിയിരുന്ന ലോക്ക് ഡൗണിനെ തുടർന്നുള്ള തൊഴിൽ നഷ്ടവും തൻമൂലം സാധാരണക്കാർക്ക് ഉണ്ടാകുന്ന ദുരിതവും കണക്കിലെടുത്ത്, ബഹുമാനപ്പെട്ട മുഖ്യമന്ത്രി പ്രഖ്യാപിച്ച പാക്കേജിൽ ഉൾപ്പെട്ട, കുടുംബശ്രീ മുഖേനയുള്ള വായ്പാപദ്ധതിയായ “മുഖ്യമന്ത്രിയുടെ സഹായഹസ്തം വായ്പാ പദ്ധതി (CM's Helping Hand Loan Scheme- CMHLS)” പ്രകാരം കുടുംബശ്രീ അയൽക്കൂട്ടങ്ങൾക്ക് അക്കൗണ്ടുള്ള കേരള സംസ്ഥാന സഹകരണ ബാങ്കിന്റെ (കേരള ബാങ്ക്) ശാഖകൾ, മലപ്പുറം ജില്ലാ</p>  |

സഹകരണ ബാങ്ക്, പ്രാഥമിക കാർഷിക വായ്പ സഹകരണ സംഘങ്ങൾ എന്നിവ മുഖേന 2020 വർഷത്തിൽ നടപ്പിലാക്കിയിരുന്നു. 6 മാസം മൊറട്ടോറിയം ഉൾപ്പെടെ 36 മാസമാണ് വായ്പാ കാലാവധി. വായ്പയുടെ പലിശ തുക 3 വാർഷിക ഗഡുക്കളായി സർക്കാരിൽ നിന്നും സബ്സിഡിയായി അയൽക്കൂട്ടങ്ങളുടെ ബാങ്ക് അക്കൗണ്ടിലേക്ക് കുടുംബശ്രീ മുഖേന ലഭ്യമാക്കുന്നതാണ്.

• **SLF (Special Liquidity Facility)**  
**വായ്പ പദ്ധതി**

കോവിഡ്-19 രോഗവ്യാപനത്തിന്റെ പശ്ചാത്തലത്തിൽ സംസ്ഥാനത്തെ കാർഷിക മേഖലയേയും ചെറുകിട വ്യവസായമേഖലയേയും (MSME) സജീവമായി നിലനിർത്തുന്നതിനായി ബാങ്കുകളിൽ നിന്നുള്ള ധനസഹായം മുടക്കം കൂടാതെ നൽകുന്നതിനായി സംസ്ഥാനത്തെ സഹകരണ മേഖലയിൽക്കൂടി വിനിയോഗിക്കുന്നതിന് Special Liquidity Facility (SLF) എന്ന പേരിൽ 2020 വർഷത്തിൽ 2000 കോടി രൂപയും (SLF-I) 2021 വർഷത്തിൽ 1670 കോടി രൂപയും (SLF - II) നബാർഡിൽ നിന്നും കേരള സംസ്ഥാന സഹകരണ ബാങ്കിന് ധനസഹായം അനുവദിച്ചിരുന്നു.

ഹ്രസ്വകാല കാർഷിക ഉല്പാദനത്തിനും കാർഷികാനുബന്ധ പ്രവർത്തന മൂലധന ആവശ്യങ്ങൾക്കും (മൃഗസംരക്ഷണം, ക്ഷീരവികസനം, മത്സ്യവളർത്തൽ, പൗൾട്രി, നെൽകൃഷി, പച്ചക്കറി കൃഷി ഉൾപ്പെടെയുള്ള തന്നാണ് വിള ഇനങ്ങൾക്ക്) കൂടാതെ MSME (സൂക്ഷ്മ, ചെറുകിട, ഇടത്തരം സംരംഭങ്ങൾ) യൂണിറ്റുകൾക്ക് പ്രവർത്തനമൂലധനമായും ഒരു വർഷ കാലയളവിൽ തിരിച്ചടയ്ക്കാൻ കഴിയുന്ന പദ്ധതികൾക്കാണ് വായ്പ അനുവദിക്കുന്നത്. ചെറുകിട കച്ചവടക്കാർ, വ്യാപാരികൾ, കർഷകർ എന്നിവർക്ക് പ്രവർത്തന മൂലധനം ക്യാഷ് ക്രെഡിറ്റ് ആയോ, മാസതവണകളായി ഒരു വർഷ കാലയളവിൽ തിരിച്ചടയ്ക്കാവുന്ന രീതിയിൽ വായ്പയായും ധനസഹായം അനുവദിക്കുന്നു. ഈ പദ്ധതി പ്രകാരം വ്യക്തികൾക്ക് അനുവദിക്കാവുന്ന പരമാവധി വായ്പ തുക 2,00,000/- രൂപയാണ്. ഒരു വർഷകാലാവധിയുള്ള ടി വായ്പയുടെ പലിശ നിരക്ക് 6.40% ആണ്.

• **കൺസ്യൂമർഫെഡിന്റെ സേവനങ്ങൾ**

കോവിഡ് കാല ഭക്ഷ്യക്ഷാമം പരിഹരിക്കുന്നതിനായി കൺസ്യൂമർഫെഡ് ഭക്ഷ്യശേഖരം മൂന്ന് ഇരട്ടിയായി വർദ്ധിപ്പിച്ചു. മരുന്നുകളും ഭക്ഷ്യസാധനങ്ങളും, വാട്ട്സാപ് നമ്പുകളിൽ ഓർഡറുകൾ സ്വീകരിച്ച് ഹോം ഡെലിവറിയായി വീടുകളിലെത്തിച്ചു നൽകുന്നു. ക്വാറന്റൈൻ ഇരിക്കുന്നവരുടേയും, കണ്ടെയ്ൻമെന്റ് സോണുകളിൽ താമസിക്കുന്നവരുടേയും, കൂടാതെ ഒറ്റപ്പെട്ട് താമസിക്കുന്ന വ്യഭജനങ്ങളുടേയും വീടുകളിലേക്ക് ഭക്ഷ്യധാന്യങ്ങൾ കൺസ്യൂമർഫെഡ് എത്തിച്ചു നൽകുന്നുണ്ട്. [www.consumerfed.in](http://www.consumerfed.in) എന്ന വെബ്പോർട്ടൽ ആരംഭിച്ച് ഓൺലൈനായി ഓർഡറുകൾ സ്വീകരിക്കുകയും, സാധനങ്ങൾ ഓൺലൈൻ വ്യാപാരത്തിലൂടെ വീടുകളിലെത്തിക്കുകയും മൊബൈൽ ത്രിവേണികളുടെ റൂട്ടുകൾ പ്രത്യേകം ഷെഡ്യൂൾ ചെയ്ത് മലയോര, തീരദേശ മേഖലകളിലും, കണ്ടെയ്ൻമെന്റ് സോണുകളിലും അവശ്യസാധനങ്ങൾ വിതരണം നടത്തുകയും ചെയ്യുന്നു. കോവിഡ് പ്രതിരോധത്തിനായി ആരോഗ്യദായക ഇനങ്ങളും, മരുന്നുകളും ഉൾപ്പെടുത്തി കുറഞ്ഞ വിലക്ക് പ്രതിരോധ മെഡിക്കൽ കിറ്റ് നീതി മെഡിക്കൽ സ്റ്റോറുകളിലൂടെ വിപണിയിലെത്തിച്ചും, കുറഞ്ഞ വിലയ്ക്ക് മാസ്ക്, സാനിറ്റൈസർ എന്നിവ സംഭരിച്ച് കൺസ്യൂമർഫെഡ് നടത്തുന്ന നീതി മെഡിക്കൽ സ്റ്റോറുകൾ വഴിയും വിപണിയിലെത്തിക്കുന്നു. കോവിഡ് മാനദണ്ഡങ്ങൾ പാലിച്ച് ത്രിവേണി സൂപ്പർ മാർക്കറ്റുകൾ, മൊബൈൽ ത്രിവേണികൾ, നീതി മെഡിക്കൽ സ്റ്റോറുകൾ എന്നിവ ഉപഭോക്താക്കൾക്കായി പൂർണ്ണ സമയവും അവശ്യ സർവ്വീസായി തുറന്ന് പ്രവർത്തിച്ചും കോവിഡ് കാല ഭക്ഷ്യക്ഷാമം പരിഹരിക്കുന്നതിനായി ഇടപെടൽ നടത്തുന്നു.

- കോവിഡിനെ അതിജീവിക്കാൻ സംസ്ഥാനത്തെ വിവിധ ജില്ലകളിലുള്ള അംഗസംഘങ്ങൾക്ക് ക്ലോത്ത് ബാഗ്, മാസ്ക് നിർമ്മാണം എന്നീ പദ്ധതികൾക്കായി വനിതാഫെഡ് സർക്കാർ സഹായം വിനിയോഗിച്ച് വായ്പ നൽകി വരുന്നു. ഈ ഇനത്തിൽ 14, 00,000/- രൂപ അനുവദിച്ച് നൽകിയിട്ടുണ്ട്.

കോവിഡ് സൃഷ്ടിച്ച പ്രതിസന്ധി നേരിടുന്നതിന് കേരള ബാങ്കിന്റെ നിലവിലെ വായ്പക്കാർക്ക് കെ.ബി.കോവിഡ് സുരക്ഷ എന്ന വായ്പ പദ്ധതിയിലൂടെ നിലവിലെ വായ്പാ തുകയുടെ 25% വരെ അധിക വായ്പയായി അനുവദിച്ചു നൽകിയിരുന്നു. കൂടാതെ കോവിഡ് പ്രത്യാഘാതം കൂടുതലായി ബാധിച്ച ടൂറിസം മേഖലയ്ക്ക് കെ.ബി. ടൂറിസം ടോ ലോൺ, കെ.ബി. ടൂറിസം ഗോൾഡ് എന്നീ വായ്പാ പദ്ധതികൾ ടൂറിസം ഡിപ്പാർട്ടുമെന്റിന്റെ സബ്സിഡിയുൾപ്പെടുത്തി നടപ്പിലാക്കിയിരുന്നു.

മടങ്ങിയെത്തിയ പ്രവാസികളുടെ പുനരുജ്ജീവനത്തിനായി നോർക്കാ വകുപ്പുമായി ചേർന്ന് കെ.ബി. പ്രവാസി കിരൺ, കെ.ബി. പ്രവാസി ഭദ്രത വായ്പ പദ്ധതികൾ അനുവദിച്ചുവരുന്നു. കെ.ബി. പ്രവാസി കിരൺ പദ്ധതി പ്രകാരം പരമാവധി 24 ലക്ഷം രൂപ വരെ 84 മാസക്കാലയളവിൽ അനുവദിക്കുന്നുണ്ട്. കൂടാതെ 3 ലക്ഷം രൂപ വരെ ക്യാപിറ്റൽ സബ്സിഡിയും ആദ്യ 4 വർഷത്തേക്ക് 3% പലിശ നിരക്കിൽ പലിശ സബ്സിഡിയും നൽകി വരുന്നുണ്ട്. കെ.ബി. പ്രവാസി ഭദ്രത പദ്ധതി പ്രകാരം പരമാവധി 5 ലക്ഷം രൂപ വരെ 60 മാസ കാലയളവിൽ അനുവദിക്കുന്നു. കൂടാതെ 1 ലക്ഷം രൂപ വരെ ക്യാപിറ്റൽ സബ്സിഡിയും ആദ്യ 4 വർഷത്തേക്ക് 3% പലിശ സബ്സിഡിയും നൽകി വരുന്നു.

- ഇതിനു പുറമെ ലഘു ജാമ്യ വ്യവസ്ഥയിൽ ഉപജീവനത്തിനായി ചെറുകിട കച്ചവടക്കാർക്കും ഇടത്തരം സംരംഭകർക്കും ബസ് ഉടമകൾക്കും സുവിയ പ്ലസ് വായ്പ പരമാവധി 5 ലക്ഷം രൂപ വരെ അനുവദിച്ചു നൽകുന്നുണ്ട്.
- സഹകരണ സ്ഥാപനങ്ങളിൽ നിന്നും വായ്പ എടുത്തവർക്ക് കോവിഡിന്റെ പശ്ചാത്തലത്തിൽ വിവിധ ഇളവുകളോടെ വായ്പാകണക്ക് അവസാനിപ്പിക്കുന്നതിനായി **നവകേരളീയം കടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി** നടപ്പിലാക്കി വരുന്നു. ടി പദ്ധതി പ്രകാരം സാധാരണ പലിശ നിരക്കിൽ പലിശ കണക്കാക്കുന്നു. എല്ലാ വായ്പകളിലും പീഴപ്പലിശ പൂർണ്ണമായും ഒഴിവാക്കുന്നു.



|   |  |             |  |
|---|--|-------------|--|
| <p>(സി) ബ്ലേഡ് പലിശക്കാരെ ഒഴിവാക്കാൻ കടുംബശ്രീ മുഖേന സഹകരണ വകുപ്പ് നടത്തിയ ഇടപെടൽ ഫലം കൈവരിച്ചിട്ടുണ്ടോ;</p>              |  | <p>(സി)</p> | <p>ബ്ലേഡ് പലിശക്കാർ എന്ന മഹാവിപത്ത് ഗ്രാമീണ മേഖലയിൽ ഉണ്ടാക്കുന്ന കഷ്ടനഷ്ടങ്ങൾക്ക് ഒരു പരിധി വരെ അറ്റതി വരുത്തുന്നതിനും സമൂഹത്തിന്റെ താഴെ തട്ടിലുള്ളവർ കൂലിവേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്നും ഒഴിവാക്കി, സഹകരണ പ്രസ്ഥാനത്തെ ശക്തിപ്പെടുത്തുക എന്ന ലക്ഷ്യത്തോടെ കടുംബശ്രീയുമായി സഹകരിച്ച് സഹകരണ വകുപ്പ് ആവിഷ്കരിച്ച് നടപ്പിലാക്കിവരുന്ന പദ്ധതിയാണ് “<b>മുറ്റത്തെ മുല്ല</b>” ഗ്രാമീണ ലഘു വായ്പാ പദ്ധതി. 2018 ൽ പൈലറ്റ് പദ്ധതിയായി പാലക്കാട് ജില്ലയിലാണ് “മുറ്റത്തെ മുല്ല” ആദ്യം നടപ്പിലാക്കിയത്. നിലവിൽ ടി പദ്ധതി 14 ജില്ലകളിലും വിജയകരമായി നടപ്പിലാക്കി വരുന്നു 31-05-2022 ലെ കണക്ക് പ്രകാരം സംസ്ഥാനത്ത് 1041 പ്രാഥമിക കാർഷിക വായ്പ സഹകരണ സംഘങ്ങൾ 18276 കടുംബശ്രീ യൂണിറ്റുകൾ വഴി 502385 അംഗങ്ങൾക്ക് <b>2112.89 കോടി രൂപ</b> വിതരണം ചെയ്തിട്ടുണ്ട്. ടി പദ്ധതി നടപ്പിലാക്കിയതിലൂടെ ബ്ലേഡ് പലിശക്കാർ എന്ന മഹാവിപത്തിൽ നിന്നും ഗ്രാമീണ ജനതയെ രക്ഷിക്കാൻ ഒരു പരിധിവരെ കഴിഞ്ഞിട്ടുണ്ട്.</p> |
| <p>(ഡി) സർക്കാർ നയങ്ങൾക്കനുസൃതമായി സഹകരണ മേഖലയിൽ പുതുതായി എത്ര തൊഴിലവസരങ്ങൾ സൃഷ്ടിക്കാൻ കഴിഞ്ഞുവെന്ന് വ്യക്തമാക്കാമോ?</p> |  | <p>(ഡി)</p> | <p>സഹകരണ വകുപ്പിൽ ഒരു വർഷത്തിനിടയിൽ 1184 സ്ഥിരം നിയമനങ്ങൾ നടത്തി. ആയതിനു പുറമെ തൊഴിൽ അവസരങ്ങൾ സൃഷ്ടിക്കുന്നതിലേയ്ക്കായി വിവിധ പദ്ധതികൾ വഴി 55095 പേർക്ക് തൊഴിൽ അവസരങ്ങളും ഒരുക്കി. ആകെ 56279 തൊഴിൽ അവസരങ്ങളാണ് സഹകരണ വകുപ്പിൽ സൃഷ്ടിച്ചത്.</p>   |

സെക്ഷൻ ഓഫീസർ